

Naxçıvan Muxtar Respublikasında Vətən müharibəsində şəhadətə ucalan qəhrəmanlarımızın xatirəsinə həsr olunmuş anım tədbirləri keçirilib.

Tədbirlərdə rayonun idarə və təşkilatlarının nümayəndələri, Vətən müharibəsi iştirakçıları və şəhid ailələri ilə işin təşkil şöbəsinin nümayəndələri, Şəhur Rayon İcra Hakimiyyətinin əməkdaşları, Naxçıvan Muxtar Respublikası Ali Məclisinin deputatları, Naxçıvan Muxtar Respublikası Daxili İşlər Nazirliyinin əməkdaşları, Sosial Xidmətlər Agentliyinin nümayəndələri, Dövlət Sosial Müdafiə Fondunun müxtəlif rayon vətəndaş qəbulu şöbəsinin əməkdaşları, şəhid ailələri, qazilər, Səfərbərlik və Hərbi Xidmətə Çağırış üzrə Dövlət Xidmətinin əməkdaşları, Əlahiddə Ümumqoşun Ordusunun və Naxçıvan Əlahiddə Sərhəd Diviziyasının hərbiçiləri, eləcə də kənd sakinləri iştirak ediblər.

Anım mərasimləri öncə Dövlət Himni səsləndirilməsi və Vətən uğrunda canından keçən şəhidlərin xatirəsinin bir dəqiqəlik sükutla yad edilməsi ilə başlayıb. Çıxış edənlər şəhidlərin həyat və döyüş yollarından, göstərdikləri igidlik və fədakarlıqlardan bəhs edərək onların vətənpərvərlik nümunəsinin gənclər üçün örnək olduğunu bildiriblər. Tədbirlərdə şagirdlər şəhidlərə həsr olunmuş vətənpərvərlik mövzusunda şeirlər səsləndirib, Vətənə sevgi və şəhidlərə ehtiram hissi ilə çıxış ediblər.



Məmmədza Düzə kənd tam orta məktəbində təhsil alıb. 2016-2017-ci illərdə hərbi xidməti başa vurduqdan sonra müddətdən artıq xidmət edən hərbi qulluqçu kimi Vətənə xidmətini davam etdirib.

Vətən müharibəsi başlayanda ön sıralarda döyüşən Ayaz İbrahimov 2020-ci il noyabrın 10-da Şuşa istiqamətində gedən döyüşlərdə tapşırığın icrası zamanı qəhrəmancasına şəhid olub.

Azərbaycan Respublikasının Prezidenti, Silahlı Qüvvələrin Müzəffər Ali Baş Komandanı İlham Əliyevin sərəncamları ilə şəhid Ayaz İbrahimov ölümündən sonra "3-cü dərəcəli Vətənə xidmətə görə" ordeni, "Vətən uğrunda", "İgidliyə görə", "Şuşanın azad olunmasına görə" və "Xocavəndin azad olunmasına görə" medalları ilə təltif edilib.



2015-ci illərdə kənd məktəbində təhsil alıb və 2015-ci ildən Naxçıvan Əlahiddə Ümumqoşun Ordusunun xüsusi təyinatlı qrupunda xidmətə başlayıb. O, müxtəlif hərbi qulluqlarda yüksək nəticələr göstərərək "Ən yaxşı kəşfiyyat qrupu" yarışında I yeri layiq görülüb. 2020-ci ildə Vətən müharibəsində xüsusi təyinatlı kimi döyüşüb, Şuşa istiqamətində gedən ağır döyüşlərdə 9 noyabr 2020-ci il tarixində qəhrəmancasına şəhid olub.

Naxçıvan Muxtar Respublikasında qəhrəman şəhidlərimizin xatirəsi dərin ehtiramla yad olunub

Şəhid İsmayilov Əmrax Xudaverdi oğlu və şəhid İbrahimov Ruzi Əlişə oğlunun anım günləri münasibətilə tədbir Şəhur rayonunda keçirilib.

Azərbaycan Ordusunun Baş giziri olan Əmrax İsmayilov 2018-ci ildə Günnüt əməliyyatlarında, 2020-ci il sentyabrın 27-də isə erməni işğalı altında olan torpaqlarımızın azad edilməsi və Azərbaycanın ərazi bütövlüyünün bərpası uğrunda başlanan Vətən Müharibəsində Xocavəndin azadlığı uğrunda gedən döyüşlərdə iştirak edib. O, Azərbaycan Ordusunun Xüsusi Təyinatlısı kimi böyük şücaət göstərərək 10 noyabr 2020-ci ildə qəhrəmancasına şəhid olub.

Şərəfli xidmətinə görə Prezident İlham Əliyevin sərəncamları ilə ölümündən sonra "Xocavəndin azad olunmasına görə", "Füzulinin azad olunmasına görə", "Şuşanın azad olunmasına görə", "Vətən uğrunda" medalları və 3-cü dərəcəli "Vətənə xidmətə görə" ordeni ilə təltif edilib.



Azərbaycan Ordusunun xüsusi təyinatlı çavuşu Ruzi İbrahimov isə 2020-ci il sentyabrın 27-də başlayan Vətən Müharibəsində iştirak edib və 7 noyabrda Şuşa döyüşləri zamanı göstərdiyi igidliklə seçilərək qəhrəmancasına şəhid olub.

"Qəhrəmanımız ölümündən sonra Prezident İlham Əliyevin müvafiq sərəncamları ilə "Azərbaycan Bayrağı" ordeni, "Vətən uğrunda", "Şuşanın azad olunmasına görə" və "Xocavəndin azad olunmasına görə" medalları ilə təltif edilib.

Şəhid Ayaz Sultan oğlu İbrahimovun əziz xatirəsinə həsr olunmuş anım mərasimi Babək rayonunun Məmmədza Düzə kəndində təşkil olunub.

Şəhid Ayaz İbrahimov 10 iyun 1998-ci ildə Babək rayonunun Məmmədza Düzə kəndində anadan olub. Ailədə iki bacının bir qardaşı olan Ayaz 2004-2015-ci illərdə



şənin azad olunmasına görə" və "Xocavəndin azad olunmasına görə" medalları ilə təltif edilib.

Culfa rayonunda Vətən müharibəsində qəhrəmancasına şəhid olmuş igid oğullar - Şahib Məmmədov və Ceyhun Dünayəliyev anılıb.

Şəhid Şahib Məmmədov 1989-cu ilin 13 noyabrında Culfa rayonunun Yaycı kəndində dünyaya gəlib. Qısa, lakin mənalı ömür yaşayan Şahib həyatını torpaqlarımızın azadlığına qurban verib. Onun doğum günü münasibətilə keçirilən anım tədbirində Culfa Rayon İcra Hakimiyyətinin əməkdaşları, hüquq-mühafizə orqanlarının rəhbərləri, idarə və müəssisə nümayəndələri, eləcə də şəhid ailələri iştirak ediblər.

Şəhid Şahib Məmmədov ölümündən sonra Ali Baş Komandan İlham Əliyevin imzaladığı sərəncamlarla "Vətən uğrunda" və "Cəbrayılın azad olunmasına görə" medalları ilə təltif olunub.



Digər igid şəhidimiz Ceyhun Dünayəliyev isə Xüsusi Təyinatlı Qüvvələrin tərkibində torpaqlarımızın azad olunması uğrunda haqq savaşına qatılıb. Müharibədə igidliyi ilə seçilən Ceyhun Füzuli, Zəngilan, Cəbrayıl, Xocavənd, Qubadlı və Hadrut qəsəbələrinin düşmən əsarətindən qurtarılmasında böyük fədakarlıq göstərərək

O, 8 noyabrda Şuşa uğrunda gedən döyüşlərdə qəhrəmancasına şəhid olub. Ceyhunun şəhadətinin beşinci il dönümündə keçirilən tədbirdə Culfa Rayon İcra Hakimiyyətinin əməkdaşları, Yeni Azərbaycan Partiyası Culfa Rayon Təşkilatının sədri Qadir İbrahimov, rayonda fəaliyyət göstərən hüquq-mühafizə orqanlarının, idarə və müəssisələrin rəhbərləri, şəhid ailələri və ictimaiyyət nümayəndələri iştirak ediblər.

Şəhid Dünayəliyev Ceyhun ölümündən sonra Azərbaycan Respublikasının Prezidenti cənab İlham Əliyevin müvafiq sərəncamları ilə 3-cü dərəcəli "Rəşadət" ordeni, "Vətən uğrunda", "Kəlbəcərin azad olunmasına görə", "Şuşanın azad olunmasına görə", "Cəbrayılın azad olunmasına görə", "Xocavəndin azad olunmasına görə" və "İgidliyə görə" medalları ilə təltif olunub.



Şəhid Ramil Əliyevin xatirəsi Babək rayonunun Güznüt kəndində ehtiramla yad edilib.

Qəhrəman şəhidimiz Ramil Əliyev 2018-ci ildən Azərbaycan Silahlı Qüvvələrinin sıralarında xidmət edirdi.

Azərbaycan Ordusunun leytenantı olan Ramil Əliyev 2020-ci il sentyabrın 27-də başlayan Vətən müharibəsi zamanı Füzulinin azadlığı uğrunda gedən döyüşlərdə iştirak edib. O, sentyabrın 27-də Füzuli döyüşləri zamanı qəhrəmancasına şəhid olub və Babək rayonunun Güznüt kəndində dəfn edilib.

Ramil Əliyev xidmət etdiyi müddətdə müxtəlif diplom və fəxri fərmanlara layiq görülüb. Ölümündən sonra Ali Baş Komandan tərəfindən "Vətən uğrunda", "Füzulinin azad olunmasına görə" və "İgidliyə görə" medalları ilə təltif edilib.

Şəhid Novruzlu Pərviz Qorxmaz oğlunun şəhid olmasının 5-ci ildönümü münasibətilə anım tədbiri Şəhur rayon Şəhidlər Xiyabanında keçirilib.

Şəhid Novruzlu Pərviz Qorxmaz oğlu 15 oktyabr 1997-ci ildə Şəhur rayonunun Çərçiboğan kəndində anadan olub. 2004-

Göstərdiyi igidliyə görə ölümündən sonra "Vətən uğrunda", "Şuşanın azad olunmasına görə" və "Xocavəndin azad olunmasına görə" medalları ilə təltif edilib. Pərviz Novruzlu Şəhur rayon Şəhidlər Xiyabanında dəfn olunub.



Şəhid leytenant Ümüd Oruc oğlu Niftəliyevin əziz xatirəsi Babək rayonunun Nəhrəm qəsəbəsində dərin hörmət və ehtiramla yad edilib.

Ümüd Niftəliyev 20 oktyabr 1998-ci il tarixdə Babək rayonunun Nəhrəm kəndində anadan olub. Ailədə 1 bacı və 2 qardaş arasında böyüyən Ümüd 2006-2015-ci illərdə Araz kənd ümumi orta məktəbində təhsil almış, daha sonra 2015-2017-ci illərdə Heydər Əliyev adına Hərbi Liseydə təhsilini davam etdirib.

44 günlük Vətən Müharibəsində iştirak edən Ümüd Niftəliyev döyüşlərdə böyük şücaət göstərərək, "Vətən müharibəsi iştirakçısı" medali ilə təltif olunub. O, 2021-ci il noyabrın 16-da Laçın rayonu istiqamətində keçirilən əməliyyatlar zamanı döyüş tapşırığını yerinə yetirərək qəhrəmancasına şəhid olub.

Qəhrəmanımız ölümündən sonra ölkə Prezidenti, Silahlı Qüvvələrin Ali Baş Komandanı cənab İlham Əliyev tərəfindən "3-cü dərəcəli Rəşadət" ordeni və "Şuşanın azad olunmasına görə" medali ilə təltif edilib.

Tədbirlərin sonunda şəhidlərin məzarları ziyarət edilib və məzarların üzərinə gül qoyulub, ruhlarına dualar oxunub.

Şəhidlərimizin şərəfli ömür yolu hər bir azərbaycanlı üçün vətənpərvərlik, mərdlik və fədakarlıq nümunəsidir. Onların qəhrəmanlığı xalqımızın yaddaşında daim yaşayacaq.

Ruhları şad olsun!

Bəxtiyar ƏLİYEV
Azərbaycan Jurnalistlər
Birliyinin üzvü,
Naxçıvan Şəhid Ailələri İctimai
Birliyinin mətbuat katibi